



ஸ்ரீருத்³ராஷ்டகம்

நமாமீஸ மீஸான நிர்வாண ரூபம்
விபு³ம் வ்யாபகம் ப்³ரஹ்ம வேத³ ஸ்வரூபம் .
நிஜம் நிர்கு³ணம் நிர்விகல்பம் நிரீஹம்
சிதா³காஸ மாகாஸ வாஸம் ப⁴ஜே(அ)ஹம் .. 1..

நிராகார மோங்கார மூலம் துரீயம்
கி³ரா ஜ்ஞான கோ³தீதமீஸம் கி³ரீஸம் .
கராலம் மஹாகால காலம் க்ருபாலம்
கு³ணாகா³ர ஸம்ஸார பாரம் நதோ(அ)ஹம் .. 2..

துஷாராத்³ரி ஸங்காஸ கௌ³ரம் க³பீ⁴ரம்
மனோபூ⁴த கோடி ப்ரபா⁴ ஸ்ரீ ஸரீரம் .
ஸ்பு³ரன் மௌலி கல்லோலினீ சாரு க³ங்கா³
லஸத்³ பா⁴ல பா³லேந்து³ கண்டே² பு⁴ஜங்கா³ .. 3..

சலத் குண்ட³லம் ப்⁴ரு ஸுநேத்ரம் விஸாலம்
ப்ரஸன் னானனம் நீலகண்ட²ம் த³யாலம் .
ம்ருகா³தீ⁴ஸ சர்மாம்ப³ரம் முண்ட³மாலம்
ப்ரியம் ஸங்கரம் ஸர்வநாத²ம் ப⁴ஜாமி .. 4..



ப்ரசண்ட³ம் ப்ரக்ருஷ்டம் ப்ரக³ல்ப⁴ம் பரேஸம்
அக²ண்ட³ம் அஜம் பா⁴னு⁴கோடி ப்ரகாஸம் .
த்ரய: ஸூல நிர்மூலனம் ஸூலபாணிம்
ப⁴ஜே(அ)ஹம் ப⁴வானீபதிம் பா⁴வ க³ம்யம் .. 5..

கலாதீத கல்யாண கல்பாந்தகாரீ
ஸதா³ ஸஜ்ஜனானந்த³ தா³தா புராரீ .
சிதா³னந்த³ ஸந்தோ³ஹ மோஹாபஹாரீ
ப்ரஸீத³ ப்ரஸீத³ ப்ரபோ⁴ மன்மதா²ரீ .. 6..

ந யாவத்³ உமாநாத² பாதா³ரவிந்த³ம்
ப⁴ஜந்தீஹ லோகே பரே வா நராணாம் .
ந தாவத் ஸுக²ம் ஸாந்தி ஸந்தாப நாஸம்
ப்ரஸீத³ ப்ரபோ⁴ ஸர்வ பூ⁴தாதி⁴ வாஸம் .. 7..

ந ஜாநாமி யோக³ம் ஜபம் நைவ பூஜாம்
நதோ(அ)ஹம் ஸதா³ ஸர்வதா³ ஸம்பு⁴ துப்⁴யம் .
ஜரா ஜன்ம து³:கௌ²க⁴ தாதப்யமானம்
ப்ரபோ⁴ பாஹி ஆபந்ந மாமீஸ ஸம்போ⁴ .. 8..

ருத்³ராஷ்டகமித³ம் ப்ரோக்தம் விப்ரேண ஹரதோஷயே .



யே பட²ந்தி நரா ப⁴க்த்யா தேஷாம் ஸம்பு⁴: ப்ரஸீத³தி ..

.. இதி ஸ்ரீருத்³ராஷ்டகம் ஸம்பூர்ணம் ..